

ہول سیل کراچی فارما آرگنائزیشن کے تین رکنی وفد کی سی پی او آمد۔ آئی جی سندھ سے ملاقات۔

کراچی 12 ستمبر 2022ء۔

آئی جی سندھ غلام نبی میمن سے سنٹرل پولیس آفس کراچی میں ہول سیل کراچی فارما آرگنائزیشن (WKPO) کے تین رکنی وفد نے صدر محمد زبیر میمن کی سربراہی میں جنرل سیکریٹری اسلم پولانی اور فائنانس سیکریٹری محمد دانش دوسانی کے ہمراہ ملاقات کی اور سیلاب سے متاثرہ علاقوں میں ریسکیو ورکنگ اور دیگر فلاحی امور پر تفصیلی بات چیت اور تبادلہ خیال کیا۔

وفد نے سیلاب سے متاثرہ علاقوں میں وبائی امراض اور دیگر امراض کے تدارک اور متاثرین کے علاج معالجے کے لیئے مختلف ادویات پر مشتمل ٹرک سندھ پولیس کو عطیہ کیا اور اپنی جانب سے نیک تمناؤں اور خواہشات کا اظہار کیا۔

آئی جی سندھ نے فارما آرگنائزیشن کے وفد کی جانب سے متاثرین سیلاب کے لیئے ادویات عطیہ کرنے پر انکا شکریہ ادا کیا اور خدمت انسانیت کے جذبے پر انہیں سراہا اور تعریف کی۔ ان کا کہنا تھا کہ دکھ کی اس گھڑی میں سیلاب متاثرین کی فلاح و بہبود انکی طبی امداد اور بحالی وقت کی ایک ضرورت ہے جس کے لیئے ہم سبکو ایک دوسرے کے شانہ بہ شانہ کام کرنا ہوگا۔

آئی جی سندھ نے عطیہ کی جانیوالی ادویات کا ٹرک ڈی آئی جی حیدرآباد کی سپردگی میں دیتے ہوئے ہدایات جاری کیں کہ سیلاب سے متاثرہ علاقوں میں میڈیکل کیمپس کے ذریعے ان تمام ادویات کو مختلف امراض کا شکار مریضوں میں تقسیم کرنیکے ہر ممکن اقدامات کو یقینی بنایا جائے۔

•••••